



धौलागिरी लघुवित्त वित्तीय संस्था लिमिटेड

DHAULAGIRI LAGHUBITTA BITTIYA SANSTHA LIMITED

नेपाल राष्ट्र बैंकबाट इजाजत पत्र प्राप्त "घ" वर्गको राष्ट्रियस्तरको वित्तीय संस्था

केन्द्रीय कार्यालय: बागलुङ ।

फोन नं. २०७७-०६६-५००२०५/५२४३५१

च.न.: ८९२३/०७४/०८०

श्री नेपाल स्टक एक्स्चेन्ज लिमिटेड
सिंहदरवारप्लाजा काठमाण्डौ ।




मिति: २०८०/०२/२३ गते

विषय: जानकारी सम्बन्धमा ।

महादय,

यस धौलागिरी लघुवित्त वित्तीय संस्था लि.को मिति २०७९ चैत्र ६ गते सोमवार सम्पन्न भएको विशेष साधारण सभाको निर्णय बमोजिम बागलुङ जिल्ला बागलुङ नगरपालिका वडा नं.- २ बागलुङमा रजिष्टर्ड कार्यालय रहेको धौलागिरी लघुवित्त वित्तीय संस्था लिमिटेड र गोदावरी नगरपालिका वडा नं.- १ कैलालीमा रजिष्टर्ड कार्यालय रहेको खप्तड लघुवित्त वित्तीय संस्था लिमिटेड बीच एक आपसमा गाभ्ने/गाभिन (मर्जर) प्रयोजनका लागि नेपाल राष्ट्र बैंक, बैंक तथा वित्तीय संस्था नियमन विभागको पत्र संख्या बै.वि.नि.वि./मर्जर/६७/०७९/०८० मिति २०८०/०२/२४ गतेको पत्रबाट प्रदान गरेको अन्तिम स्वीकृति त्यस कार्यालयको जानकारीको लागि यसैसाथ संलग्न गरी पठाईएको व्यहोरा अनुरोध छ ।

भवदीय


दुर्गा बहादुर थापा
कम्पनी सचिव



केन्द्रीय कार्यालय
बालुवाटार, काठमाडौं
फोन : ४४११४०७
(एक्सचेन्ज) : ४४१९८०४/५/७
४४१०२०१/४१०१५८/४११२५०)
फ्याक्स : ४४१४५५२
E-mail : merger@nrb.org.np
Web Site : www.nrb.org.np
पोस्ट बक्स : ७३

नेपाल राष्ट्र बैंक

बैंक तथा वित्तीय संस्था नियमन विभाग

पत्र संख्या : बै.वि.नि.वि./मर्जर/६७/०७९/८०

मिति : २०८०/०२/२४

श्री धौलागिरी लघुवित्त वित्तीय संस्था लिमिटेड
बागलुङ्ग न.पा. वडा नं.-२, बागलुङ्ग

श्री खप्तड लघुवित्त वित्तीय संस्था लिमिटेड
गोदावरी न.पा. वडा नं.-१, कैलाली

विषय : एक आपसमा गाभ्ने/गाभिने (मर्जर) प्रयोजनका लागि अन्तिम स्वीकृति प्रदान गरिएको सम्बन्धमा ।

महाशय,

यस बैंकबाट इजाजतपत्रप्राप्त "घ" वर्गको राष्ट्रियस्तरको धौलागिरी लघुवित्त वित्तीय संस्था लिमिटेड र "घ" वर्गको प्रादेशिकस्तर (सुदूर पश्चिम प्रदेश) को खप्तड लघुवित्त वित्तीय संस्था लिमिटेडले एक आपसमा गाभ्ने/गाभिने प्रयोजनार्थ सैद्धान्तिक सहमतिमा तोकिएका शर्त तथा प्रक्रियाहरु पुरा गरी अन्तिम स्वीकृतिको लागि निवेदन पेश गरेकोमा "बैंक तथा वित्तीय संस्था सम्बन्धी ऐन, २०७३" को दफा ७३ र "बैंक तथा वित्तीय संस्था गाभ्ने/गाभिने (मर्जर) तथा प्राप्ति (एक्विजिशन) सम्बन्धी विनियमावली, २०७३ (पाँचौं संशोधन, २०७९)" को विनियम ११ मा भएको व्यवस्था अनुसार गाभ्ने/गाभिने (मर्जर) कार्य पश्चात् "घ" वर्गको राष्ट्रियस्तरको धौलागिरी लघुवित्त वित्तीय संस्था लिमिटेडको नामबाट वित्तीय कारोबार सञ्चालन गर्ने देहायका शर्तहरू सहित अन्तिम स्वीकृति प्रदान गरिएको व्यहोरा निर्णयानुसार अनुरोध छ ।

शर्तहरू :

- (१) "बैंक तथा वित्तीय संस्था सम्बन्धी ऐन, २०७३", "बैंक तथा वित्तीय संस्था गाभ्ने/गाभिने (मर्जर) तथा प्राप्ति (एक्विजिशन) सम्बन्धी विनियमावली, २०७३ (पाँचौं संशोधन, २०७९)" प्रचलित कानून तथा यस बैंकबाट जारी एकीकृत निर्देशन लगायत अन्य नीति निर्देशनहरूको पूर्ण पालना गरी वित्तीय कारोबार सञ्चालन गर्नु पर्नेछ ।
- (२) गाभ्ने/गाभिने दुवै संस्थाले आ-आफ्नो साधारण सभाबाट निर्णय गरे बमोजिम धौलागिरी लघुवित्त वित्तीय संस्था लिमिटेड र खप्तड लघुवित्त वित्तीय संस्था लिमिटेडको कायम हुने शेयर स्वाप अनुपात १:०.७५ अनुसार शेयर पुँजी मिलाउन गर्नु पर्नेछ ।
- (३) धितोपत्र कारोबार ऐन, नियमावली र प्रचलित बैंक तथा वित्तीय संस्था सम्बन्धी कानून बमोजिम गाभिणर कायम हुने शेयरको सूचीकरण गर्नुपर्नेछ । शेयर स्वाप अनुपातको आधारमा तय हुने शेयरलाई साविकका दुवै संस्थाका सम्पूर्ण शेयरधनीहरूले गाभिणर कायम हुने संस्था धौलागिरी लघुवित्त वित्तीय संस्था लिमिटेडको नामबाट कारोबार गर्ने व्यवस्था मिलाउनु पर्नेछ ।



केन्द्रीय कार्यालय

बालुवाटार, काठमाडौं

फोन : ४४११४०७

(एक्सचेन्ज) : ४४१९८०४/५/७

४४१०२०१/४१०१५८/४११२५०)

फ्याक्स : ४४१४५५२

E-mail : merger@nrb.org.np

Web Site : www.nrb.org.np

पोस्ट बक्स : ७३

नेपाल राष्ट्र बैंक

बैंक तथा वित्तीय संस्था नियमन विभाग

- (४) गाभिएर कायम हुने संस्थाको केन्द्रीय कार्यालय बाग्लुङ्ग नगरपालिका वडा नं. २ बाग्लुङ्गमा राख्नु पर्नेछ ।
- (५) गाभ्ने/गाभिने संस्थाको कुनै शाखा कार्यालय अर्कोमा गाभ्नु परेमा वा अन्यत्र स्थानान्तरण गर्नु परेमा सोको आवश्यकता तथा औचित्यता खुलाई स्वीकृतिको लागि यस बैंकमा पेश गर्नु पर्नेछ ।
- (६) एक आपसमा गाभ्ने/गाभिने सम्बन्धी स्वीकृति प्राप्त भएपछि दुवै संस्थाले एकीकृत कारोबार थालनी गर्ने मिति खुलेको व्यहोराको सूचना सर्वसाधारणको जानकारीका लागि निर्णय प्राप्त गरेको मितिले १५ (पन्ध्र) दिनभित्र कुनै राष्ट्रियस्तरको दैनिक पत्रिकामा कम्तीमा २ (दुई) पटक प्रकाशन गर्नु पर्नेछ ।
- (७) यस बैंकबाट अन्तिम स्वीकृतिको पत्र प्राप्त गरेको १ (एक) महिनाभित्र दुवै संस्था एक आपसमा गाभिएर एकीकृत रुपमा वित्तीय कारोबार शुरु गरिसक्नु पर्नेछ । सो अवधिभित्र गाभ्ने/गाभिने दुवै संस्थाको तथ्याङ्कलाई एकीकृत गरी गाभिएको दिनदेखि एउटै सफ्टवेयरबाट वित्तीय कारोबार गर्ने व्यवस्था मिलाउनु पर्नेछ । साथै, गाभिए पश्चात् एकीकृत वित्तीय विवरणहरू तयार गरी (गाभिएको दिनको समेत) बैंक तथा वित्तीय संस्था नियमन विभाग तथा सम्बन्धित सुपरिवेक्षण विभागका साथै कम्पनी रजिष्ट्रारको कार्यालय, नेपाल धितोपत्र बोर्ड लगायत अन्य सम्बन्धित निकायहरूलाई जानकारी दिनु पर्नेछ ।
- (८) गाभिने संस्थाको नाममा रहेको वित्तीय कारोबार गर्ने सम्बन्धी इजाजतपत्रहरूलाई रद्द गरी गाभ्ने संस्थाको इजाजतपत्रमा आवश्यक संशोधन गर्नुपर्ने भएकोले एकीकृत कारोबार गर्नु पूर्व दुवै संस्थाको सक्कल इजाजतपत्रहरू यस बैंक समक्ष पेश गर्नु पर्नेछ ।
- (९) गाभ्ने/गाभिने दुवै संस्थाहरूको अन्तिम दिनसम्म कायम रहेको लेखामा उल्लेख भएको मूल्यमा सम्पूर्ण सम्पत्ति, दायित्व तथा अन्य सम्भावित दायित्वहरू समायोजन गरी गाभिएर कायम हुने संस्थाको हिसाबमा लेखांकन गर्नुपर्नेछ । यसपछि गाभ्ने/गाभिने दुवै संस्थाहरूबाट भए/गरेका काम कारवाहीहरू गाभिएर कायम हुने संस्थाबाट भए/गरेको मानिनेछ । साविकका दुवै संस्थाले गाभिनु अघि गरेका करारीय दायित्वको कार्यान्वयन समेत गाभिएपछिको संस्थामा सार्नेछ ।
- (१०) गाभ्ने/गाभिने कार्य पश्चात् शाखा कार्यालयहरूको कोडिङ्ग गर्ने सम्बन्धमा यस बैंकको सूचना प्रविधि विभागसँग समन्वय गरी आवश्यक व्यवस्था गर्नु पर्नेछ ।
- (११) गाभ्ने/गाभिने कार्य सम्पन्न गरेको मितिले एक वर्षसम्म गाभ्ने संस्थाको साइनबोर्ड तथा लेटरप्याडको तल्लो भागमा "धौलागिरी लघुवित्त वित्तीय संस्था लिमिटेडले खप्तड लघुवित्त वित्तीय संस्था लिमिटेडलाई गाभेको" भन्ने व्यहोरा उल्लेख गर्नुपर्नेछ । साथै, यसभन्दा अगाडि एक वर्षभित्र कुनै संस्थासँग मर्जर वा कुनै संस्थालाई प्राप्ति गरेको अवस्थामा उक्त संस्थाहरूको नाम समेत समावेश गर्नु पर्नेछ ।
- (१२) गाभिए पछिको पहिलो वार्षिक साधारण सभाबाट बैंकको प्रबन्धपत्र र नियमावलीमा आवश्यक संशोधन गरी निर्वाचनको माध्यमबाट सबै सञ्चालकहरू नियुक्त हुने व्यवस्था गर्नु पर्नेछ ।
- (१३) गाभ्ने/गाभिने संस्थाका कर्मचारीहरूको गाभिएर कायम हुने संस्थामा पदमिलान गर्दा निजहरूले साविकमा खाईपाई आएको तलब, भत्ता, सुविधा तथा सेवाका शर्तहरू नघट्ने गरी कर्मचारी सेवा विनियमावली लगायतका विषयहरूमा आवश्यक संशोधन गरी स्वीकृतिका लागि यस बैंकमा पेश गर्नु पर्नेछ ।



केन्द्रीय कार्यालय
बालुवाटार, काठमाडौं
फोन : ४४११४०७
(एक्सचेन्ज : ४४१९८०४/५/७
४४१०२०१/४१०१५८/४११२५०)
फ्याक्स : ४४१४५५२
E-mail : merger@nrb.org.np
Web Site : www.nrb.org.np
पोस्ट बक्स : ७३

नेपाल राष्ट्र बैंक

बैंक तथा वित्तीय संस्था नियमन विभाग

- (१४) गाभ्ने/गाभिने क्रममा दुवै संस्थाबीच निर्धारित शेयर स्वाप अनुपात अनुसार पुंजी मिलान गर्दा आएको वारगेन पर्चेज गेनलाई गाभ्ने संस्थाले विद्यमान लेखामानअनुसार सम्बन्धित शीर्षकमा आम्रदानी जनाई नियमानुसार लाग्ने कर कट्टी गरी पुंजीगत जगेडा कोषमा जम्मा गर्नु पर्नेछ।
- (१५) गाभिएपछिको संस्थामा लागू हुने कर्मचारी सेवा विनियमावली, आर्थिक प्रशासन विनियमावली तथा कर्जा अपलेखन विनियमावली यस बैंकको स्वीकृतिका लागि पेश गर्नु पर्नेछ।
- (१६) गाभ्ने/गाभिने दुवै संस्थालाई यस बैंकको सम्बन्धित सुपरिवेक्षण विभागबाट दिइएका निर्देशनहरूको सुधार तथा कार्यान्वयन गाभिएर कायम हुने संस्थाबाट तोकिएकै समयभित्र गर्नु पर्नेछ।
- (१७) गाभ्ने/गाभिने (मर्जर) सम्बन्धी बाँकी काम कारवाहीहरू "बैंक तथा वित्तीय संस्था एक आपसमा गाभ्ने/गाभिने (मर्जर) तथा प्राप्ति (एक्विजिशन) सम्बन्धी विनियमावली, २०७३ (पाँचौं संशोधन २०७९)" बमोजिम गर्नु पर्नेछ।



भवदीय,

Jude

(डा. गुणाकर भट्ट)
कार्यकारी निर्देशक

बोधार्थ :

- श्री नेपाल राष्ट्र बैंक, बैंक सुपरिवेक्षण विभाग।
- श्री नेपाल राष्ट्र बैंक, आर्थिक अनुसन्धान विभाग।
- श्री नेपाल राष्ट्र बैंक, विदेशी विनिमय व्यवस्थापन विभाग।
- श्री नेपाल राष्ट्र बैंक, मौद्रिक व्यवस्थापन विभाग।
- श्री नेपाल राष्ट्र बैंक, बैकिङ्ग विभाग।
- श्री नेपाल राष्ट्र बैंक, कानून महाशाखा।
- श्री नेपाल राष्ट्र बैंक, सूचना प्रविधि विभाग।
- श्री नेपाल सरकार, अर्थ मन्त्रालय, आन्तरिक राजस्व विभाग, लाजिम्पाट, काठमाडौं।
- श्री नेपाल सरकार, अर्थ मन्त्रालय, वित्तीय क्षेत्र व्यवस्थापन तथा संस्थान समन्वय महाशाखा, सिंहदरवार, काठमाडौं।
- श्री नेपाल सरकार, उद्योग वाणिज्य तथा आपूर्ति मन्त्रालय, कम्पनी रजिष्ट्रारको कार्यालय, त्रिपुरेश्वर, काठमाडौं।
- श्री नेपाल धितोपत्र बोर्ड, खुमलटार, ललितपुर।
- श्री नेपाल स्टक एक्सचेन्ज लिमिटेड, सिंहदरवारप्लाजा, काठमाडौं।
- श्री नेपाल बैंकर्स संघ, सेन्ट्रल बिजनेस पार्क, थापाथली।